


## Банктар аралык кредиттик ресурстар рыногу (2015-жылдын декабрь айы)

Өткөн айдын ушул эле көрсөткүчүнө салыштырганда кароого алынып жаткан мезгил ичинде, банктар аралык рынокто коммерциялык банктардын үстөк ликвиддүүлүгүнүн орточо күндүк деңгээли 60,7 пайызга, 1,0 млрд сомго чейин жогорулагандыгы байкалган.

Ички банктар аралык кредиттик рынокто репо шарттарында операциялар, ошондой эле улуттук валютадагы стандарттык бүтүмдөр жүргүзүлгөн. Мында, аталган бүтүмдөр орточо алынган чен тиешелүүлүгүнө жараша жылдык 11,0 (+2,5 пайыздык пункт) жана 11,2 пайызда жүргүзүлгөн. Репо кредиттеринин көлөмү өткөн айдын көрсөткүчүнө салыштырганда 14,6 пайызга көбөйүү менен 611,9 млн сомду түзгөн. Кароого алынып жаткан мезгил ичинде улуттук валютадагы насыялар көлөмү 798,2 млн сомду түзгөн, ал эми мурдагы айда аталган бүтүмдөр жүргүзүлгөн эмес.

### 1-график.

Ички банктар аралык кредиттик рынокто операциялар көлөмүнүн жана пайыздык чендердин динамикасы



Кароого алынып жаткан мезгил ичинде ички рынокто чет өлкө валютасында стандарттык бүтүмдөр келишилген эмес.

Ошондой эле кароого алынып жаткан мезгил ичинде, Кыргыз Республикасынын Улуттук банкынын инструменти “овернайт” кредиттери рыноктун катышуучулары тарабынан суроо-талапка ээ болгон эмес.

Кароого алынып жаткан мезгил ичинде Улуттук банк тарабынан кредиттик аукциондор базасында кредиттер, коммерциялык банктарга жүгүртүү мөөнөтү 7 күндүк кредиттер, ошондой эле бир күндүк кредиттер берилген эмес.

Отчеттук мезгил ичинде Улуттук банк коммерциялык банктардын каражаттарын 43,7 млрд сом суммасына “овернайт” шарттарында депозиттерге жайгаштырууну уланткан (+48,8 пайыз).

Кредиторлордун концентрациялануу индекси ай ичинде 0,55тен 0,37ге чейин төмөндөгөн, ал эми дебиторлордун концентрациялануу индекси, тескерисинче, 0,39дан 0,50гө чейин жогорулаган. Бул индекстердин мааниси рыноктун концентрациялануусунун жогорку деңгээлин көрсөтүп турат жана рынокто үч негизги кредитордун жана эки карыз алуучунун катышуусуна ылайык келет.

### 2-график.

Банктар-резидент эместер менен чет өлкө валютасындагы бүтүмдөр боюнча банктар аралык кредиттик рынокто операциялар көлөмүнүн жана пайыздык чендердин динамикасы

